

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/308

दिनांक - 28/09/2017

प्रेस विज्ञप्ति

नवरात्र के उपलक्ष्य में एनसीएल के कृति महिला मंडल की युवतियों को सौगात

नॉर्दर्न कोलफील्ड्स लिमिटेड (एनसीएल) का कृति महिला मंडल एनसीएल कार्यक्षेत्र के आस-पास के महिलाओं एवं युवतियों के समग्र विकास हेतु निरंतर प्रयत्नशील है। इन प्रयासों को आगे बढ़ाते हुए कृति महिला मंडल ने बुधवार को एनसीएल मुख्यालय स्थित वर्कर्स क्लब में जरूरतमंद युवतियों को नवरात्र के उपहार स्वरूप एक-एक जोड़ी सूट के कपड़े दिए। इस अवसर पर आयोजित कार्यक्रम में कृति महिला मंडल की अध्यक्ष श्रीमती नीना नाग बतौर मुख्य अतिथि और उपाध्यक्षा श्रीमती कौशल्या शास्त्री एवं श्रीमती रीता सिंह बतौर विशिष्ट अतिथि उपस्थित थीं।

कृति महिला मंडल वर्कर्स क्लब में सिलाई केंद्र का संचालन करता है, जिसमें जरूरतमंद युवतियों को आर्थिक रूप से आत्मनिर्भर बनाने के लिए निःशुल्क सिलाई-कढ़ाई का प्रशिक्षण दिया जाता है। कृति महिला मंडल ने इन प्रशिक्षणार्थी युवतियों को सूट के कपड़े दिए। सूट वितरण से 40 प्रशिक्षणार्थी युवतियां लाभान्वित हुईं।

युवतियों का उत्साहवर्धन करते हुए श्रीमती नाग ने कहा कि युवतियां पूरे मनोयोग से सिलाई केंद्र में सिलाई-कढ़ाई सीखें और आर्थिक रूप से स्वावलंबी बनें। उन्होंने प्रशिक्षण के दौरान और प्रशिक्षण के बाद भी कृति महिला मंडल की ओर से प्रशिक्षणार्थी युवतियों की हर संभव मदद करते रहने का आश्वासन दिया।

युवतियों ने बड़े उत्साह के साथ कृति महिला मंडल की सदस्याओं को सुना। साथ ही, उन्हें सूट का कपड़ा देने और सिलाई प्रशिक्षण की व्यवस्था कराने के लिए कृति महिला मंडल का आभार जताया।

गौरतलब है कि सिलाई प्रशिक्षण केंद्र में कृति महिला मंडल जरूरतमंद युवतियों को सिलाई-कढ़ाई का निःशुल्क प्रशिक्षण देने के साथ-साथ विभिन्न माध्यमों से नियमित सहयोग देता रहता है। महिला मंडल इससे पहले इस केंद्र में दो ऑटोमेटिक सिलाई मशीनें, सिलाई किट जैसे उपयोगी सामान दे चुका है।

साथ ही, महिला मंडल प्रशिक्षणार्थियों के उत्साहवर्धन हेतु नियमित रूप से सिलाई-कढ़ाई प्रतियोगिता भी आयोजित करता है।

महाप्रबंधक (का./जनसंपर्क)